

GAPYLARYŇ HEKAÝATY

Category: Çagalar edebiýaty, Kitapcy

написано kitapcy | 23 январа, 2025

GAPYLARYŇ HEKAÝATY Her gün ençeme sapar

Açyp-ýapýarlar bizi.

Kä el bilen kaksalar,

Käte depýärler bizi.

Tanaýarys dessine

Kim ýaranjaň,

Kim gedem.

Bar gaharjaň çagalar,

Huşsuzlar bar birgiden.

...Bizi örän ýuwaşja

Açýar-ýapýar ýaranjaň.

Ol başarsa biziňem

Göwnümize ýaranjak.

Gaharjaňlar gelende

Batly açyp-ýapýarlar.

Şeýdip biziň elmydam

Içimizi ýakýarlar.

Ýapmagy undup gitmek

Huşsuzlaryň endigi,

Görseňiz mälüm bize

Kimleriň gelendigi.

Kä biz agyp açylýas,

Kä jygyldap ses edýäs.

Käte bolsa açylyp –

Ýapylmany bes edýäs.

Şonda ussa gelýär-de

Derdimizi seljerýär.

Petlämize ýag çalyp,

Ýonup,
Reňkläp,
Bejerýär.

Baş üstüne, gurat biz,
Kim girmekçi-çykmakçy?!
Hoşniýetli adama
Biz giňden açylmakçy. Çagalar edebiýaty